

KULLEĠĠ SAN BENEDITTU Skola Sekondarja,  al Kirkop

Marka

L-EŻAMI TA' NOFS IS-SENA – 2015-2016

Rotta 3

IR-RABA' KLASSI

MALTI

HIN: SAGHTEJN

Isem: _____

Klassi: _____

L-Istruzzjonijiet lill-istudenti:

- Wieġeb il-mistoqsijiet kollha kif mitlub.
- Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

Mistoqsija	A	B	Ċ	Di	Dii	E	Smigh	Taħdit	TOTAL
Marki	10	15	7	14	14	20	10	10	100
Marki tal-istudent									

Kummenti:

Żmien ta' Tbatija

Dik il-ħabta kien żmien ta' tbatija għal kull min sab ruħu assedjat fuq il-gżira tagħna. Barra l-periklu serju tal-mewt minn attacki mill-ajru, kien hemm ukoll nuqqas ta' ikel li bil-mod il-mod kien qed jeqred is-saħħa u l-ħegga ta' ħafna nies. Minkejja t-tfixkil, bosta nies ħabirku sabiex itejbu l-ħajja ta' kuljum, jagħmlu l-ħajja fix-xeltrijiet aktar komda u jagħtu sehemhom biex tijieb il-ħajja madwarhom. Rigali ftit li xejn kien hawn. Ġugarelli u ħlewwiet xejn. Izda waqt xi ħin liberu ż-żgħażaġ kienu jiġbru bċejjeċ tal-aluminju minn ajruplani mwaqqgħin u bċejjeċ ta' injam u bihom jaħdmu mudelli ta' bastimenti, ajruplani u tankijiet. Kienu jinħadmu wkoll ċrieket u slaleb minn majka ta' ajruplani mfarrka. Ta' min isemmi wkoll li ħdejn il-knisja ta' Santu Rokku sar bejgħ ta' bosta rigali u pupi maħduma minn suldati u mseħbin ta' diversi għaqdiet. Il-qliġh tqassam lill-foqra. Xi wħud minn dawn il-pupi kienu xbihat ta' piloti u suldati bl-elmi tal-ħadid. (*par.1*)



Sewwa jgħidu li, xemx u xita Alla jaf meta. Matul il-ġurnata tal-Milied, li kien il-Ħamis, is-sireni newħu ħames darbiet. Kien jum storiku, imma ikrah, jum ta' ferħ imma fl-istess ħin jum ta' niket, jum meta t-talb fix-xeltrijiet tħallat mal-ħsejjes karraba tal-ajruplani u t-tfaqqiġh tal-kanuni mill-art u tal-bombi mill-ajru. L-ewwel rejd kien fis-siegħa u tlettax-il minuta. Kienet lejla ħiemda, izda mudlama tija tal-blekawt. Għalkemm kien hemm żiffa kiesħa, is-sema kien safi, bil-kwiekeb jiddu u jteptpu ferħana f'dik il-ħemda tal-lejl. Daqqet il-balomba biex tħabbar ħbit iehor mill-ajru. Għall-ewwel ħbit ħsibt li kont qieghed noħlom! "Isa, qum, ħalli mmorru fix-xelter!" qaluli. (*par.2*)

F'daqqa waħda dik il-ħemda nkisret minn inbiħ ta' kelb. Tlaqna lejn ix-xelter. Is-sema kien imdawwal bis-serċlajts u taħtu x-xefaq imdawwal jitbewwes

mal-ilma tal-baħar tal-Port il-Kbir. Id-dehra kienet maqsuma fi tnejn mid-dell sewdieni ta' ħajt ta' bini mġarraf. Ftit ħin wara, il-paċi ta' jum il-Milied inkisret mill-ħsejjes ikarwtu ta' ajruplani qed joqorbu. Ma ridniex nemmnu li anki f'dak il-jum għażiż kien se jsir ħbit ieħor. Forsi, ħsibt dakinhar, kienu ajruplani tagħna, se jtilqu minn Malta. Izda ma kienx hekk! Ftit ftit il-ħsejjes tal-ajruplani bdew dejjem aktar joqorbu. F'daqqa waħda smajna l-bombi niżlin u bżajna. Tifqigha wara l-oħra, duħħan, sparar u dawl. Duħħan u riħa ta' porvli thalltu mar-riħa niedja tal-ħaxix li kien jikber fuq it-trab ta' ħafna bini mġarraf. Għajta rqiqqa nstemgħet tofroq fid-dlam. Nies oħra nstemgħu jwerżqu. Qalb dak il-biża' u ġenn stħajjiltni nilmaħ xi erwieħ jiġġerrew fid-dlam qishom mitlufin, qed ifittxu l-kenn. (*par.3*)

Inżilna fix-xelter u xi wħud qalu li kien hemm tifel nieqes. Forsi ntlaqat b'xi balla? (*par.4*)

(*minn kitba ta' Charles J. Boffa*)

A. FEHIM IT-TEST

(10 marki)

Wieġeb il-mistoqsijiet fuq li għadek kemm qrajt.

1. Mit-tieni paragrafu '1 quddiem, il-kittieb jidher li qed iġarrab żewġ burdati kuntrarji fl-istess ħin. Fisser fil-qosor liema huma.

(marka)

2. Semmi żewġ dettalji mis-silta biex turi li l-ġrajja seħħet fit-Tieni Gwerra Dinjija u mhux qabel.

(2 marki)

3. Taħseb li l-gwerra kienet fil-bidu tagħha jew kienet ilha li bdiet? Saħħaħ it-twegiba tiegħek mis-silta.

(2 marki)

4. X'ried juri l-kittieb permezz ta' din is-silta?

_____ (marka)

5. Kif kienu jqattgħu l-gurnata l-Maltin matul il-gwerra?

_____ (2 marki)

6. Skont il-kittieb, liema kienu ż-żewġ problemi ewlenin għall-Maltin tul il-gwerra?

_____ (2 marki)

B. GħARFIEN IL-LINGWA

(15-il marka)

ANALIŻI TESTWALI

(5 marki)

1. Fisser dan il-kliem skont kif użat fis-silta:

i. *"ħabirku"* (par.1): _____ (marka)

ii. *"mgarraf"* (par.3): _____ (marka)

2. Fisser il-qawl *"Xemx u xita Alla jaf meta"* (par. 2) skont kif imħaddem f'din is-silta.

_____ (marka)

3. Mit-tieni paragrafu iktib il-kelma li tirreferi għall-*"attakk mill-ajru"*.

_____ (marka)

4. Mit-tielet paragrafu sib u iktib il-kelma li tintuża biex tfisser *"it-trab tal-isparar"*. _____ (marka)

GRAMMATIKA

(10 marki)

1. Imla l-vojt b'kongunzjoni u wara mmarka x'tip hi.

a. _____ ma tagħmilx hiltek, ma timxix 'il quddiem. (marka)

(i) Ħin _____ (ii) Rabta _____ (iii) Kundizzjoni _____ (marka)

b. Ma marx skola _____ kien ma jiflaħx. (marka)

(i) Kawża _____ (ii) Raguni _____ (iii) Alternattiva _____ (marka)

2. Dahhal avverbju fl-ispazju pprovdut u wara mmarka x'tip hu.

a. Għar-riċeviment stiednu lil kulhadd imma _____ kienu dawk li marru. (marka)

(i) Manjiera _____ (ii) Dubju _____ (iii) Kwantità _____ (marka)

b. Ħalla l-karozza _____ garaxx u laqqat ċitazzjoni. (marka)

(i) Żmien _____ (ii) Post _____ (iii) Twettiq _____ (marka)

3. Agra din is-sentenza.

Kellna mixja twila għax **ipparkjajna** 'l bogħod.

Mill-verb **ipparkjajna** ikteb :

• iz-zokk morfemiku _____ (marka)

• il-prefiss _____ (nofs marka)

• is-suffiss _____ (nofs marka)

Ikteb RAPPORT ta' madwar 80 kelma.

Aghzel mistoqsija WAHDA minn (i) jew (ii).

- i) Inti s-Segretarju ta' Ċentru taż-Żgħażaġh. Għadha kif saret diskussjoni dwar **"Il-Hsara tat-Tipjip"**. Ikteb rapport dwar din it-taħdita.

JEW

- (ii) Għadu kif gie speċjalist l-iskola biex jittkellem fuq is-saħħa tas-snien. Ikteb rapport dwar din il-laqqgħa.

Ikteb liema rapport għazilt: _____

This image shows a blank sheet of white paper with horizontal ruling lines. The lines are evenly spaced and run across the width of the page. There are no margins, text, or other markings on the paper.

i. TAQSIMA TAL-POEŻIJA

(14-il marka)

Aqra din il-poeżija u wara wiegeb il-mistoqsijiet dwarha:-

Refugjata – Mario Azzopardi

Il-mara tat-tined
dik li nixfilha l-ilma
u ward il-hall
dik
li wliedha saru dellijiet
jghajtu f'rasha.

Il-mara tat-tined
dik li f'idejha tohlom zerriegħa
dik li l-jiem tagħha
lkoll
eklissati
dik li tittama fis-sigār taż-żebbug
u waži
fejn thobb lil Samih tagħha
xi darba
meta f'Jenin u Hebron u Kafir
jiegħfu l-interrogatorji
jiegħfu t-torturi
l-massakri tal-għasafar
tal-irgħiel.

Dal-lejl
il-mara tat-tined qed taħseb
kemm-il toqba f'ras il-mejtin
teħtiegħ
biex jimtela l-ispazju
tad-duluri tagħha.

**Wiegeb:**

1. Tul il-poeżija Azzopardi juża numru ta' metafori biex jenfasizza l-ħajja iebsa li jkollha taffaccja l-protagonista. Sib żewġ metafori mill-ewwel strofa li juru dan.

(2 marki)

2. **Refuġjata** hija poeżija ta' protesta imma hija wkoll poeżija ta' xewqat li xi darba din ir-refuġjata jkollha futur aħjar. Semmi żewġ xewqat li għandha l-protagonista.

(2 marki)

3. Mit-tielet strofa kkwota l-vers li juri li d-dulur tal-mara qed jiġi mqabbel ma' spazju li qatt ma jimtela.

(marka)

4. Sib mill-poeżija:- (3 marki)

- anafora: _____
- paradoss: _____
- personifikazzjoni: _____

5. Tkellem dwar il-metrika tal-poeżija: (3 marki)

Mistoqsijiet fuq poeżiji oħrajn:

6. Tkellem fuq l-importanza tal-qamar għall-poetessa fil-poeżija **Lill-Qamar Kwinta**. (marka)

7. Fil-poeżija **Passaġġi**, xi jrid ifisser Ġorġ Borg meta jgħid: "*hemm oħrajn li toħroġ minnhom kollok grif*"? (marka)

8. Spjega l-kuntrast li hemm bejn l-ewwel u t-tieni parti tal-poeżija **Niftakar** ta' Anton Buttigieg. (marka)

Aqra din is-silta ta' proża u wara wieġeb il-mistoqsijiet dwarha:-

Silta minn Ix-Xini Jimxi fl-Art ta' Manwel Magri

[...]

Waslu għand is-sultan. Qabeż ix-xiħ u qallu: "Hawn hu daż-żagħżuġ: huwa għamel ix-xini jimxi fl-art, biex iżżewġu."

"Ma nżewġux," qal is-sultan, "għajr kien hu jixrob l-inbid li għandi".

Jaqbeż ix-xiħ, qallu liż-żagħżuġ: "Taqta' qalbek xejn: għandek 'il dak li ilu jixrob sena u għad ma qatax l-għatx; jixorbu hu."

Haduh ġewwa maħżen mimli btieti u beda jaqbadhom bejn idejh: il-battala jbattihom lura, il-mimlija jixrobhom. Xorbu.

Ix-xiħ ħares lejha (lejn is-sultan), qallu: "Xorbu. X'se tagħmel?"

"Ma nżewġux" wieġbu, "għajr kien hu jerfa' d-deheb kollu li għandi."

Qabeż ix-xiħ u qal, lil dak li għamel ix-xini: "Issewwed qalbek xejn, għandna lil dak li ilu sena jaqta' l-ġebel u għad ma qatax biex jitgħabba: jerfgħu hu."

Ġabuh, rabat id-deheb kollu tas-sultan sensiela waħda u ħareġ 'il barra bih.

Ix-xiħ jerga' jdur lejn is-sultan u qallu: "Refgħu, ma żżewġux?"

U s-sultan: "Ma nżewġux, għajr kien huwa li jmur jimla qolla ilma mat-tifla u jasal qabilha."

Ix-xiħ liż-żagħżuġ qallu: "Taqta' qalbek xejn. Għandna 'l dak li jimxi għarkuppejh mar-riħ u jgħaddih: lilha sejjer ma jgħaddix?" [...]

1. X'inhi ħrafa?

(marka)

2. Liema kienu t-tliet sfidi li s-sultan poġġa quddiem iż-żagħżuġ? (3 marki)

i. _____

ii. _____

iii. _____



3. Min tah pariri tajba x'għandu jagħmel? (marka)

4. Ikkwota l-kliem li kien jgħidlu biex jagħmillu kuraġġ. (2 marki)

5. X'taġhlima niehdu minn din il-ħrafa? (marka)

6. Minn liema nisel huma l-bicċa l-kbira tal-kliem li nsibu fil-ħrafa? (marka)

Mistoqsijiet fuq siltiet oħra

7. **Il-Koranta** hi ġrajja mimlija tama. Taqbel ma' din l-istqarrija. Għaliex.

(marka)

8. Clare Azzopardi tgħid li Lina, bint Stella u Maurice twieldet f'*kamra qisha l-ħarifa*. Liema mudell figurattiv qed jintuża f'din il-kwotazzjoni? Għid għalfejn Azzopardi tinqeda b'din il-kelma. (2 marki)


9. F'**Ittri lil Marta** ta' Joe Friggieri, niltaqgħu ma' ħafna aspetti surreali. Semmi wieħed minnhom. (marka)

10. Spjega l-kuntrast generazzjonali fin-novella **Aqrati Xi Haġa Ġdida**, Qaltilha ta' Clare Azzopardi. (marka)

Aghżel wieħed u iktib madwar 350 kelma fuq karta separata.

Aqsam f'paragrafi.

1. Il-karozzi : lussu jew bżonn?
2. Esperjenza li ma ninsa qatt.
3. L-isports f'Malta.
4. Minn fuq iz-zuntier tal-knisja.
5. Id-dinja ta' għada. Kif taraha inti?



TMIEM IL-KARTA